

Azərbaycan və İsrail müdafiə nazirləri arasında telefon danışışı olub

Fevralın 1-də Azərbaycan Respublikasının müdafiə naziri general-polkovnik Zakir Həsənovla İsrail Dövlətinin müdafiə naziri Yoav Qallantın təşəbbüsü ilə telefon danışışı olub.

Müdafiə Nazirliyinin Mətbuat xidmətindən AZERTAC-a bildirilib ki, Azərbaycan-İsrail əlaqələrinin dostluq və qarşılıqlı etimadə əsaslandığını vurğulayan Y.Qallant ölkələrimiz arasında mövcud münasibətlərdən məmnunluğunu ifadə edib. General-polkovnik Z.Həsənov Y.Qallanti İsrail Dövlətinin müdafiə naziri təyin olunması münasibətlə təbrik edərək ölkələrimiz arasında hərbi sahədə əməkdaşlığın genişlənəcəyinə əminliyini bildirib.

Danışq zamanı tərəflər regional təhlükəsizlik məsələlərini, eləcə də ölkələrimiz arasında hərbi-texniki əməkdaşlığın perspektivlərini müzakirə ediblər.

